

---

Premasayujyam

ప్రేమసాయుజ్యమ్

Document Information



---

Text title : Premasayujyam

File name : premasAyujyam.itx

Category : vishhnu, vAsudevanElayath, krishna

Location : doc\_vishhnu

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 25, 2022

*sanskritdocuments.org*

---



ప్రేమసాయుజ్యమ్



కృష్ణే గోకులవాసముజ్జితవతి ప్రోద్యద్వియోగాకులా  
గోప్యస్తత్స్మరణామృతైకశరణా నిన్యః సుదీర్ఘాః సమాః ।  
పశ్చాదేత్య సమస్తపశ్చకమహాతీర్థే కదాచిత్ ప్రియమ్ ।  
దృష్ట్వా తాః కిలకిఞ్చితాఞ్చితహృదః కామప్యవస్థాం దధుః ॥ ౧॥

విఖ్యాతప్రాభవోఽసౌ సకలమునినృపారాధితో నన్దనూను-  
ర్గోపిస్తా మన్దహాసప్రసరసుమధురం పూర్వవన్మానయిత్వా ।  
సీత్వా తాభిః సమేతః కతిపయదివసాంస్తత్ర తాభ్యో దదా తామ్ ।  
శాన్తిం యోగీన్ద్రకామ్యాయమృతరసమయాం భక్తిమార్దృకగమ్యామ్ ॥ ౨॥

ఖణ్డః ౧

తత్ర గోపికాశతసమావృతం తరుతలే స్థితం శ్యామసున్దరమ్ ।  
చక్షుషా పిబన్త్యాత్మనా జగౌ దూరసంస్థితా కాపి గోపికా ॥ ౧॥

కథమిహాస్మి హా కథమిహాగతో మధురదర్శనో నన్దనన్దనః ।  
వివిధభావనమ్మర్దనిస్సహం స్ఫుటతి హా హరే మామకం మనః ॥ ౨॥

మూకరాగిణీం మాం పరీక్షితుం వ్యతికరోఽయముత్పాదితస్త్యయా ।  
తృపితయా దృశ త్వాం పిబామ్యహం వర్ధతే విభో, ద్విగుణితా తృషా ॥ ౩॥

ధన్యజీవితాన్తే సఖీజనా యే హ్రయన్మితాస్తాః ముపాసతే ।  
సహజముగ్ధతాసన్నిన్మితా హా! హతాఽస్మ్యహం మన్దభాగినీ ॥ ౪॥

పరిసమర్పయన్త్యాత్మజీవితం కిము పతామి తే నాథ పాదయోః ।  
కమపి తే కరస్పర్శమాప్నుయాం శిరసి మామకే శాన్తిదాయకమ్ ॥ ౫॥

అహహ! సాహసం సాహసం త్త్విదం, మమ న శోభనం ధృష్టచేష్టితమ్ ।  
క్వ చ భవాన్ విభుర్విశ్వపూజితః? క్వ చ వరాకికా గోపదారికా? ॥ ౬॥

ఖణ్డః ౨

అయి పురా హరే, యామునే తపే భవదనుష్ఠితే చేలవోరణే ।

తవ నియోగతస్త్రాముపాగతా గోపబాలికాస్తా దిగమ్భరః ॥ ౧॥

ఆగలం జలే స్థితవతీం తదా మాం విలోకయన్ దూరతో భవాన్ ।

స్మితమదాత్; ప్రభో సంస్మరామ్యహం; స్మరసి కిం హరే, తాదృశీమిమామ్? ॥ ౨॥

వేణుగానమాకణ్ఠ్య తావకం విశ్వమోహనం వల్లవీజనాః ।

త్వాముపాయయు; దూరతః స్థితా కేవలా త్వహం త్వాం వ్యలోకయమ్ ॥ ౩॥

వేణునాలికామమ్బితాధరం గోపికాశతైరావృతం ముదా ।

దూరతోఽపి మయ్యర్పితేక్షణం సంస్మరామి తే తత్ స్థితం హరే! ॥ ౪॥

రాసఖేలనే నాహమాగతా కేవలం గృహే ధ్యానమస్థితా ।

తన్వతి సుఖం నర్తనం త్వయా సాకమాన్తరే రాసమణ్డవే ॥ ౫॥

నో కదాఽపి మాం నన్దనన్దనో జ్ఞాతవానభిజ్ఞాతవానపి ।

నాస్తి తాదృశం సౌభగం చ మే నాస్తి చాత్మని ప్రౌఢచాతురీ ॥ ౬॥

హా! కదాఽపి తే నేవనోద్యతా నాహమాగతా త్వత్ప్రదాన్తికమ్ ।

త్రాసవిహ్వాలా లజ్జయాఽకులః, మాం కథం భవాన్ సంస్మరిష్యతి? ॥ ౭॥

ఖణ్డః ౩

వ్రజనివాసముత్సృజ్య గచ్ఛతస్తవ రథః క్షణం మదృగృహస్తికే ।

నిశ్చలోఽభవః త్తత్ర చాభవం స్తభ్యసంశ్రితాఽలిన్దసంస్థితా ॥ ౧॥

అభ్యషిచ్ఛదాహన్త! మాం ప్రభో స్నిగ్ధయా దృశా సస్మితం భవాన్ ।

విగలితం తదా కేలిపక్వజం తవ కరామ్బుజా; న్నన్వలోకయమ్ ॥ ౨॥

హా! న్యశాభయం తే ముఖం తదా విధురదర్శనం వ్లానసుస్మితమ్ ।

మధురవేదనావిద్యుదాహతా ప్రలయమాగతా కతిపయక్షణాన్ ॥ ౩॥

సుమధురం భవన్నామ గృహ్లాతి త్వాం విలోకయన్వైవ సర్వతః ।

త్వయి మమ ప్రియే లీనమానసా విరహవేదనాం నావిదం చిరమ్ ॥ ౪॥

అహహ! భావనావచ్ఛితాఽస్మ్యహం; కృష్ణచేష్టితం నైవ మత్పరమ్ ।

విలసితం హరేః సహజమోహనం ముగ్ధయా మయా జ్ఞాతమన్యథా ॥ ౫॥

“త్వాం స్మరామ్యహం” - కిం నివదం మయా శ్రయతే మదీయాన్తరాత్మని? ।

మధురభాషణం తావకం హరే, జీవనామృతం ఖలు పిబామ్యహమ్ ॥ ౬॥

శ్యామసున్దర, త్వాం విలోకయే నిర్నిమేషకం దూరతః స్థితా ।

మధురదర్శనం ముగ్ధసుస్మితం మదనమోహనం మన్మనోహరమ్ || ౭||  
 అయి మహాప్రభో, త్వాం విలోకయన్త్యధిగతాఽస్మ్యహం పూర్ణకామతామ్ |  
 మమ హి చేతనా హర్షవిహ్వలా యాతుమిచ్ఛతీవోపగూహితుమ్ || ౮||  
 ప్రియ, దయామయీ దృష్టిరద్య తే నిపతతి స్వయం మయ్యపి క్షణమ్ |  
 అమృతధారయా సమ్ప్లుతాఽస్మ్యహం స్పన్దతేతరాం మామకం మనః || ౯||  
 హస్త! మాం ప్రతి ప్రస్థితో భవాన్ ప్రియసఖీః సముత్స్రుజ్య గోపికాః |  
 అభయముద్రయా సాన్త్యయన్నిమాం ద్రుతపదం హరే, కిం సమేష్యసి? || ౧౦||  
 హా! సమాగతో మత్సమీపతః ప్రియతమో భవాన్ కృష్ణ, తిష్ఠతి |  
 కిం ప్రభాషసే మాం వరాకికాం? స్ఫురతి తేఽధరం పల్లవారుణమ్ || ౧౧||  
 “సఖి, జితం త్వయా, ప్రేమధామ తత్ పరమమద్వయం ప్రాప్తవత్ససి”  
 ఇతి భవద్ధిరం శాన్తిదాయినీమమృతవాహినీం హా! పిబామ్యహమ్ || ౧౨||  
 సదయలోచనే మధురసుస్మితే తవ ముఖామ్బుజే మత్పూరోగతే |  
 చిరముషోపితాం నిదధతి దృశం నాథ, యామ్యహం నిత్యనిర్వృతిమ్ || ౧౩||  
 రుద్ధా వాగ్, దృఢనిశ్చల సమభవద్దృష్టిః, ప్రసన్నం ముఖం,  
 నిష్పన్నం హృదయం చ; సా వ్రజవధూః సంప్రాప ధన్యాం గతిమ్ || ౧౪||  
 తేజో దేహసముత్థితం నిరుపమం తస్యాః పురఃస్థే తదా |  
 కృష్ణే లీనమభూత్; స చాపి భగవాన్స్తస్థౌ క్షణం నిశ్చలః || ౧౫||  
 ఇతి శ్రీవాసుదేవన్ ఏలయథేన విరచితం ప్రేమసాయుజ్యం సంస్పూర్ణమ్ |

—  
 Premasayujyam

pdf was typeset on December 25, 2022

—  
 Please send corrections to [sanskrit@cheerful.com](mailto:sanskrit@cheerful.com)

